


# HANGAN KAMIAA



# HANGAN KA MA

Yesu ne: Wa maa ay sanno.

Markos 7:14



Société pour la distribution des Saintes Ecritures,  
3 Eccleston Street, Londres SW1W 9LZ

Imprimé en Grande-Bretagne

Boro kulu goono ga Yesu  
seeda te ka dambara nda  
gomni sanney kaŋ yaŋ  
goono ga fatta a meyo ra.

Luka 4:22

Yesu ne: Beene nda ganda  
ga tuusu, amma ay sanney  
wo si tuusu.

Luka 21:33

Haciika, haciika ay ga ci  
araŋ se: boro kaŋ ga maa  
ay sanno ka cimi no ay  
dontonkwa se mo, a gonda  
fundi hal abada.


Yohanna 5:24

Tira woone sinda sanni kulu kala day wo kaŋ yaŋ go  
Irikoy Tira Hananta ra. Iri go ga saaware ni gaa ni ma  
Alkawli Tajo tira ceeci k'a caw, zama a ra no Irikoy na  
nga boŋ bangandi taray kwaaray boro kulu se.

## Cinari hinka

Wo kulu mo kaŋ ga maa ay sanney wo, a g'i te mo, i g'a himandi boro kaŋ gonda lakkal, kaŋ na nga fu cina tondi boŋ. Beene hari kaŋ, goorey to kal i ga mun, haw mo tun ka fuwo kar. Amma a mana kaŋ, zama i n'a sinji tondi boŋ.

Wo kulu mo kaŋ ga maa ay sanni woone yaŋ, a s'i te mo, i g'a himandi boro kaŋ sinda lakkal, kaŋ na nga fu




cina taasi boŋ. Hari kaŋ, goorey to kal i ga mun, haw mo tun ka fuwo kar. A na fuwo zinji k'a zeeri. A kaŋyaŋo ga laala gumo.

Kaŋ Yesu na sanney din kulu ban, borey te dambara nd'a dondonandiyaŋo, zama a n'i dondonandi sanda hinkoy, manti sanda i asariya dondonandikoy cine. Matta 7:24-29

Boro kulu si hin ka ganda daba fo sinji, kaŋ waana wo kaŋ i jin ka sinji, nga kaŋ ti Yesu Almasihu.

1 Korintey 3:11



## **Feeji kaŋ daray**

Yesu na misa fo ci i se ka ne: Mate no araŋ boro fo ga te, d'a gonda feeji zangu fo, i afo ma daray a se mo? Manti a ga wayga cindi yagga din naŋ ganjo ra ka koy ka wo kaŋ daray din ceeci, hal a ma di a? Waato kaŋ a du a mo, a g'a sambu nga jasa gaa, a ga farhã mo.

D'a to fu, kal a ma nga corey nda nga gorokasiney kulu margu ka ne i

se: Araṅ ma farhã ay banda, zama ay du ay feejo kaṅ daray!

Ay ga ne araṅ se: Yaadin mo no i ga farhã beena ra zunubikooni folloṅ boṅ kaṅ tuubi, ka bisa adilante wayga cindi yagga kaṅ si laami nda tuubiyaṅ. Luka 15:3–7


Iri go sanda feejiyaṅ kaṅ daray. Iri afo kulu kambo ka nga boṅ fonda gana. Rabbi mo na iri zunubey kulu dake a boṅ. Isaya 53:6

## **A daray, a ye ka margu mo**

Yesu ne: Boro fo gonda ize aru hinka. Koda ne nga baabo se: Ay baaba, m'ay no ay baa ni arzaka ra kaṅ ay ga kokor ka du. Baabo na nga arzaka fay ka no i se.

Jirbi kayna yaŋ banda, kala koda na nga jinayey margu k'i ciya nooru, ka koy laabu fo kaŋ ga mooru. Noodin a na nga arzaka darandi furukutaray goray ra.

Waato kaŋ a n'a kulu ŋwa, kala haray bambata te laabo din ra. Moori na arwaso di. A koy ka sarku laabo din boro fo banda, nga mo n'a





daŋ saajo ra a ma nga aladey kuru.

A goono ga bini a ma nga gunda tonandi nda kobtey kaŋ aladey goono ga ŋwa, amma boro kulu man'a no.

Amma waato kaŋ a lakkalo ye a gaa, a ne: Ay baaba goy-izey kulu gonda ŋwaari kaŋ ga wasa hal a ma cindi i se, ay mo ay go ne ga bu da haray!



Ay ga tun ka koy ay baabo do. Ay ga ne a se: Ay baaba, ay na zunubi te Irikoy se da ni se mo. Ay mana to i ma ne ay ya ni ize no koyne. M'ay ye danga ni goy-ize fo cine.

A tun mo ka kaa nga baabo do. Amma za a go nangu mooro, baabo n'a fonnay. A bina hẽ da bakaraw. A zuru ka koy, k'a di k'a ganday, ka soobay k'a sunsum.

Izo mo ne a se: Ay baaba, ay na zunubi te Irikoy se da ni se mo. Ay mana to i ma ne ay ya ni ize no koyne.

Amma baabo ne nga bannyey se: Arañ ma waasu ka kande kwaay kañ ga boori nd'i kulu ka dan a gaa. Arañ ma korbay dan a kamba gaa

da taamey mo a cey gaa. Wa kande handay'zo kaŋ ga naasu mo k'a wi. Iri ma ŋwa ka farhã, zama ay izo wo, a bu, a ye ka funa. A daray, i di a mo.

Luka 15:11-24

## **Bannya kaŋ wangu ka yaafa**

Yesu ne: I ga beene koytara deedandi nda koy fo kaŋ ga ba ka nga nooru kaŋ go a bannyayan kambe ra kabu.

Waato kaŋ a sintin ka lasaabu, kal i kande bannya fo kaŋ koyo g'a gana zambar hala sorro zambar way. Bannya din binde, kaŋ a sinda haŋ kaŋ nga ga bana nd'a, koyo lordi ka ne i ma nga d'a wando d'a izey d'a jiney kulu neera ka garawo bana.

Bannya binde kaŋ ganda ka sombu koyo se ka ne: Ay koyo, ma suuru ay se. Ay g'i kulu bana ni se. Bannya bakaraw na koyo di. A n'a taŋ k'a yaafa nda garawo kulu.

Amma bannya din fattanta nango ra, kal a di nga hangasin bannya fo, kaŋ nga mo g'a gana nooru danga handu taaci banandi cine. A n'a di k'a koote ka ne: M'ay bana ay garawo!

A hangasin bannya din mo kaŋ ganda k'a ŋwaaray ka ne: Ma suuru ay se. Ay g'i kulu bana ni se. Amma a wangu k'a taŋ. A kond'a k'a daŋ kasu hal a ma nga garawo bana.

Waato kaŋ a tamtaray hangasiney di haŋ kaŋ a te, i biney sara gumo. I koy ka ci ngey koyo se hay kulu kaŋ te.



Alwaato din koyo mo n'a ce a ma kaa nga do. A ne a se: Ni ya bannya laalo no. Ay na ni yaafa nda garawo kulu zama ni n'ay ɲwaaray. A si hima ni mo ma bakar ni tamtaray hangasino se bo, sanda mate kaɲ cine ay bakar ni se? A koyo mo futu. A n'a no gurzugandikoy se, hal a ma garaw kulu kaɲ go a gaa bana.

Matta 18:23-34

Araṅ ma dogonay da bakaraw cabe care se. Wa care yaafa, mate kaṅ cine Irikoy mo n'araṅ yaafa Almasihu ra.

Afasey 4:32

## **Arzakante saamo**

Yesu ne: Araṅ ma haggoy k'araṅ boṅ gaay biniyaṅ laalo kulu gaa, zama manti arzaka boobo kaṅ go boro se no ga naṅ a fundo ma yulwa nd'albarka.

Kal a na misa fo salaṅ i se ka ne: Arzakante fo laabu na albarka boobo hay. Nga mo, a lasaabu nga boṅo ra ka ne: Ifo n'ay ga te? Zama ay sinda nangu kaṅ ay g'ay albarka margu.

A ne mo: Haṅ kaṅ ay ga te neeya: Ay g'ay barmey feeri, k'afooyaṅ cina



## **Bonbeeray da lalabu**

Yesu na misa wo ci koyne afooyan se kan yan goono ga naanay ngey bon gaa hal ngey ya toonanteyan no Irikoy jine, hal i ga boro cindey ye yaamo. A ne: Boro hinka koy Irikoy windo ra zama ngey ma te adduwa. Afa Farisi fondo boro no, afa mo jangal taako no.

Nga, Farisi fondo bora, a kay ka adduwa te da nga bon ka ne: Ya Irikoy, ay ga saabu ni se kan ay wo manti sanda boro cindey cine no — zambanteyan, adilitaray-janay-koyyan, zina-teeriyen, wala baa jangal taako wo cine. Ay ga mehaw sorro hinka habu kulu. Ay ga zakka kaa hay kulu gaa kan ay ga du.



Amma jangal taakwa, kaŋ a kay banda nangu mooro, a mana ba ta ka beene guna, amma a soobay ka nga boŋo di ka ne: Ya Irikoy, m'ay suuji, ay kaŋ ga ti zunubikoono.

Ay ga ne araŋ se: Boro wo koy fu sabante Irikoy jine, manti wo-yongo. Zama boro kaŋ ga nga boŋ beerandi, i g'a kaynandi.

Amma wo kaŋ ga nga boŋ kaynandi, i g'a beerandi. Luka 18:9-14

Wa hanga jeeri ka kaa ay do me. Wa maa, araŋ biyey mo ga funa. Wa Rabbi ceeci za boro ga du a. W'a ce za a ga maan. Isaya 55:3, 6